



L-IMSALLAB

F'kull mument tal-istorja, il-Kurċifiss għandu messaġġ attwali. Fl-imġhoddi l-kurċifiss intuża bħala simbolu kważi politiku tar-rebħa tal-Kristjaneżmu. Mhux l-ewwel darba li l-conquistadores wahħlu salib fuq artijiet li għalihom kienu ġodda. Illum u f'dan il-mument tal-istorja, meta l-Ewropa tinsab fi gwerra, meta ħafna tilfu l-fiduċja fil-bnedmin li jmexxuhom, irridu nħarsu lejn is-salib u nagħtuh tifsiriet li jgħoddu għalina.

Il-Kurċifiss ifakkarna li Kristu miet għalina.

Il-Kurċifiss huwa ta' konsolazzjoni għal min bħal Kristu huwa msallab.

Il-Kurċifiss huwa sinjal tal-imħabba ta' Alla.

Il-Kurċifiss ifakkarna li rridu naċċettaw kulma jiġi għal wiċċna.


Il-Kurċifiss jgħidli li rrid indewwi l-feriti tal-oħrajn bl-ikbar rispett.

Kristu msallab jgħidli li l-ħajja bla intoppi ma teżistix.

Int li qiegħed taqra, aghmel dan l-eżerċizzju sempliċi: qum bilwieqfa u iftaħ idejk bħal ta' Kristu msallab fuq is-salib. Kif tħossok?

Tħossok mikxuf, vulnerabbli, quddiem xi ħadd li jkun miexi lej. Kristu Msallab huwa dan kollu, għalik.

Ejjew nimxu mal-Imġħallem f'din il-Ġimgħa Mqaddsa biex nifhmu ffit iktar lilna nfusna u nagħrfu kemm iħobbna l-Kurċifiss.



L-Arċipriet Jimmy Xerri

L-AVVIŻI:

İĊ-ĊENA TAS-SINJUR FIL-MUSEUM SUBIEN NADUR:

Il-ftuħ u t-tberik taċ-Ċena ser isir nhar is-Sibt 1 t'April fit-8:00pm; Hadd il-Palm mid-9:30am sal-11:30am u mit-3:30pm sas-6:30pm; Mit-Tnejn sal-Erbgħa mis-6:00pm sad-9:00pm; Hams ix-Xirka mis-6:00pm sal-11:00pm; Il-Ġimgħa l-Kbira mid-9:30am sat-3:00pm u mis-7:30pm sad-9:30pm.

IL-GRUPP TAL-ISTILEL TAL-QALB TA' ĠESÙ: se jiltaqa' nhar it-Tnejn 3 t'April għand is-Sorijiet Frangiskani fin-Nadur. Fl-4:30pm jibda r-Rużarju quddiem Ġesù Espost u wara jkun hemm il-Quddiesa. Thajjar u ħajjar oħra jattendu. Kulħadd huwa mistieden.

GĦOTI TAD-DEMM FIL-BERĠA TAX-XEWKIJA: nhar it-Tlieta 4 t'April mis-1:00pm sal-5:00pm u l-Hadd 9 t'April mit-8:00am sas-1:00pm.

IL-MIXJA TAT-TBATIJA: Via Sagra organizzata mill-adolexxenti u ż-żgħażaġ taċ-Ċentru, nhar it-Tlieta 4 t'April fit-8:00pm fil-knisja.

FINIJET TAL-FUNZJONIET FIL-KNISJA TAS-SORIJET: il-quddiesa ta' Hams ix-Xirka, 6 ta' April: 5:00pm. Se jkun hemm l-artal tar-repożizzjoni bl-Adorazzjoni sa nofsillejl. L-Adorazzjoni ta' Kristu Msallab, fil-Ġimgħa l-Kbira tibda fl-4:00pm.

AVVIŻI PURĊISSJONI ĠIMGĦA KBIRA NADUR

Il-Kumitat Purċissjoni Ġimgħa Kbira Nadur jixtieq javża lil dawk kollha li ser jieħdu sehem fil-purċissjoni b'dan li ġej:

TFAL: It-tfal għandhom jingiebu sabieħ jilbsu għall-purċissjoni fiċ-Ċentru Parrokkjali bejn l-4:30pm u l-4:45pm. Iridu jkun lebsin tights beige u żarbun iswed. Matul il-hin li t-tfal ser ikunu fiċ-Ċentru Parrokkjali ser jintwerew film taħt il-ħarsien tal-ushers.

PERSONAĠĠI: Dawk kollha li ser jilbsu ta' personagġi Bibliċi huma mitluba li jiġu sabieħ jilbsu u jsirilhom l-irtokk fl-4:30pm fil-maħžen tal-Purċissjoni tal-Ġimgħa l-Kbira taħt iċ-Ċentru Parrokkjali fi Triq il-Kappillan Dun Bernard Haber.

SULDATI: Dawk kollha li ser jilbsu ta' suldati kemm Rumani kif ukoll Lhud għandhom imorru jilbsu l-kostum tagħhom fl-4:30pm fis-Sala Parrokkjali fi Triq Xandriku.

KTAJJEN U SLALEB: Dawk li se jgħorru s-slaleb u jkarkru l-ktajjen għandhom imorru fid-Dar Luminaria fl-4:30pm. Hadd m'għandu għalfejn iġib konfratija jew għata tal-wiċċ. Dawn ser ikunu provduti.

REFFIEGĦA U FORĊINI: Ir-reffiegħa u dawk tal-forċini tal-istatwi kollha għandhom ikunu l-knisja wara li tispicċa l-funzjoni u mhux iktar tard mill-5:00pm. Ir-reffiegħa jiġu lebsin qalziet u żarbun iswed.

Tal-forċini għandhom jiġu lebsin qalziet, ġlekk u żarbun suwed u qmis bajda. Ingravata tal-purċissjoni ser tkun provduta u tingħata fil-knisja.

WERAQ AĦDAR GĦALL-ISTATWI: il-Grupp tal-Purċissjoni tal-Ġimgħa l-Kbira jitlob lil min għandu weraq aħdar (bella donna, ivy, eċċ.) li jista' jintuża mal-fjuri għal mal-istatwi biex iġġibu dan il-weraq nhar it-Tnejn u t-Tlieta fis-sagristija tan-naħa tat-Tramuntana. Grazi tal-ghajnuna.

BUQARI GĦAS-SEPULKRU: għandna bżonn buqari għall-artal tar-repożizzjoni, jew kif inhuwa iktar magħruf, is-sepulkru. Nitolbukom iġġibuhom it-Tnejn u t-Tlieta li ġejjin.

Fin tal-Quddies

Hdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; **7:00pm**

KNISJA TAL-QALB TA' ĠESÙ: matul il-ġimgħa: 11.00am **il-Hadd:** 7.00am

KAPPELLA TAS-SORIJET: matul il-ġimgħa: 6.30am **il-Hadd:** 6.15am; 10:15am (bl-Ingliż)

KAPPELLA SANTA TEREZA TA' KALKUTTA: il-Hadd: 7.30am